

مدیر کے نام

عتیق الرحمن ظلیل،

کراچی

آپ کے موثر جریدے وسطی ایشیا کے مسلمان کا مارچ - اپریل کا شمارہ ہمارے دارالکتب کی زینت بنا۔ طلباء اور اساتذہ نے اس کے مضامین سے بھرپور استفادہ کیا۔

آپ حضرات وسطی ایشیا کے بارے میں ایک بہت ہی احسن اور اہم کام کر رہے ہیں۔ جس سے اہل علم کو بہت مواد مل رہا ہے۔ آپ کے جریدہ کے مضامین دینی اور تاریخی نوعیت کے ہوتے ہیں۔ جن کے مطالعہ سے معلومات میں اضافہ ہوتا ہے۔

یہ گرا قدر خدمت جو آپ انہام دے رہے ہیں، اس پر ہماری دعا ہے کہ اللہ تعالیٰ آپ کو اور آپ کے ادارے کو مزید کامیابی عطا فرمائے، آمین۔

کامران فضل،

فیصل آباد

چند دن پہلے مجھے "وسطی ایشیا کے مسلمان" کے دو شمارے مل گئے۔ جن کے لیے میں آپ کا مسنون ہوں۔ تاہم دو باتیں ضروری ہیں۔

۱۔ پہلی بات تو یہ کہ میرا نام کامران فضل ہے کامران افضل نہیں۔ لہذا درستی نام کر لیں اور "ا" کو کاٹ دیں۔

۲۔ جنوری - فروری ۱۹۹۵ء کے شمارے میں آپ نے رسالہ ہذا کی دوسری جلد کا اشارہ دیا ہوا ہے۔ یہ دیکھ کر تسلی ہوئی کہ رسالہ زیادہ پرانا نہیں اور افسوس اس بات کا ہوا کہ بہت اہم عنوانات اور ادارے وغیرہ رس ہو گئے۔

میں یہ چاہتا ہوں کہ رسالہ ہذا کے تمام پرانے شمارے حاصل کر دوں جو میرے خیال میں بارہ بنتے ہیں۔ اگر آپ کے پاس پرانے شمارے ہیں تو مجھے مطلع کریں۔ میں مطلوبہ رقم بذریعہ منی آرڈر بھجوادوں گا۔ امید ہے آپ مایوس نہیں کریں گے۔

آپ کے نام کی درستی کر لی گئی ہے۔ پرانے شمارے موجود ہیں، بذریعہ وی پی پی ارسال کر دیے جائیں گے۔ مدیراً

۳۲ - وسطی ایشیا کے مسلمان، مئی - جون ۱۹۹۵ء